

آئی جی سندھ امجد جاوید سلیمی کے اعزاز میں الوداعی عشاءِ دیا گیا۔

کراچی 10 ستمبر 2018ء۔

سینٹرل پولیس آفس کے جملہ سینئر پولیس افسران کی جانب سے آئی جی سندھ امجد جاوید سلیمی کے اعزاز میں گزشتہ شب الوداعی عشاء کا اہتمام کیا گیا۔ تقریب میں سندھ پولیس ریجن، زونز اور ڈسٹرکٹس کے سینئر پولیس افسران نے شرکت کی۔ اس موقع پر ایڈیشنل آئی جی سندھ نے اپنے خطاب میں آئی جی سندھ کی مختصر مدت میں سندھ پولیس کی فلاح و بہبود و دیگر شعبہ جات کیلئے انتہائی محنت و جانفشانی سے اٹھائے گئے مجموعی امور و اقدامات کو قابل تعریف اور لائق ستائش قرار دیا۔ اس موقع پر شرکاء نے مزید کہا کہ ایکشن 2018ء اور دیگر ایونٹس کے پُر امن انعقاد کے حوالے سے آئی جی سندھ امجد جاوید سلیمی کی سندھ پولیس کیلئے خدمات کو ہمیشہ یاد رکھا جائیگا۔ انکی بالخصوص پولیس ملازمین کے مسائل اور مشکلات کے اذالوں کیلئے اٹھائے گئے اقدامات کو ہمیشہ قدر کی نگاہ سے دیکھا جائیگا۔

تقریب سے دوران خطاب ایڈیشنل آئی جی سندھ آفتاب پٹھان کا کہنا تھا کہ آئی جی سندھ کی جانب سے تمام اضلاع میں ریورس مینجمنٹ سسٹم (RMS) کے تحت اسٹورز کا قیام، پولیس ملازمین کے بچوں کی میرج گرانٹ کے تحت مختص رقوم میں اضافہ، اسکلر شپ کو مزید آسان بنانا، بیوی لینڈ فنڈز کے تحت بیواؤں کو فنڈز میں اضافہ اور اس مد میں زیر التواء کیسز کو فوری طور پر حل کرنے اور بیواؤں کے اکاؤنٹ میں رقوم کی آن لائن منتقلی وغیرہ جیسے جملہ اقدامات ناصر لائق ستائش بلکہ قابل تحسین بھی ہیں۔

آئی جی سندھ امجد جاوید سلیمی نے سی پی او افسران کی جانب سے اپنے اعزاز میں الوداعی عشاء کے اہتمام پر انکا بھرپور انداز میں شکریہ ادا کرتے ہوئے کہا کہ سندھ پولیس کے افسران اور جوان انتہائی لائق اور پیشہ وارانہ صلاحیتوں سے مالا مال ہونے کے ساتھ ساتھ درپیش چیلنجز سے نمٹنے کی حکمت عملی اور لائحہ عمل کا بھی بخوبی ادراک رکھتے ہیں اور یہ ایک مکمل ڈسپلن فورس ہے۔ مجھے اُمید ہے کہ پولیسنگ میں بہتری اور کارکردگی کو نمایاں رکھنے کا عمل سندھ پولیس ناصر لائق ستائش بلکہ اس ضمن میں عمل داری کے جملہ امور کو بھی انتہائی منظم اور مربوط بنائے گی۔

تقریب کے اختتام پر ایڈیشنل آئی جی سندھ نے آئی جی سندھ امجد جاوید سلیمی کو سندھ پولیس کی جانب سے تحفہ اور یادگاری شیلڈ پیش کی۔